

## عشق کے قیدی (ناول)

### ظفر بھی

پچھے ہی دیر میں ہال کچا کھج بھر پکھا تھا۔ چاند پوری مجھے ایک کونے میں دھکیل کر ایک بار پھر کہیں گم ہو چکے تھے۔

"احتر علی خان... روزنامہ "زمیندار".... کیا میں یہاں بیٹھ سکتا ہوں؟؟؟" ایک ادھیز مر شخض میرے سر پر آن کھڑا ہوا۔

"جج..... جی..... ضرور....." میں اپنی کرسی پر بیٹھا بیٹھا سکر گیا۔

"نو اڑش... کس روز ناچے سے ہیں آپ....؟؟ انہوں نے بیٹھتے ہی پوچھا۔

"جی میں وہ... دراصل... چج... چاند پوری... " میں ہکلا یا۔

"چاند پوری؟؟ ماشاء اللہ کہاں سے پہنچتا ہے؟"

"ہر پانچ منٹ بعد جھپپ جاتا ہے.... وہ تیسری قطار میں... وہ جن کے ہاتھ میں سموسہ ہے.... میں ان کے ساتھ ہوں!"

"اچھا... اچھا... ماشاء اللہ! وہ چشمہ درست کرتے ہوئے بولے۔

میں کچھ دیر کن اکھیوں سے ان صاحب کوٹول تارہا پھر ہمت جمع کر کے بولا: "روزنامہ "زمیندار" وہی ہے نا.... جسے مولانا

ظفر علی خان چلاتے ہیں؟؟"

"جی وہ میرے ولدِ محترم ہیں... ضعف پیری غالب ہو چکا... اب میں چلارہاں میں اخبار

میں چونک کر ظفر المدد والدین کے سپوت کو حیرت و عقیدت سے دیکھنے لگا۔

اسی دوران ہال میں ایک انتہائی رعب دار شخصیت داخل ہوئی۔ مولانا احتر علی خان احتراماً اٹھ کھڑے ہوئے۔ میں بھی دیکھا دیکھی کھڑا ہو گیا۔

"امیر شریعت آئے ہیں!" انہوں نے سرگوشی کی۔

"اوہ.... سبحان اللہ" میرے منہہ سے نکلا۔

امیر شریعت کا ذکر میں نے کئی کتابوں میں پڑھا تھا.... اور علماء کی تقریروں میں بھی سنا تھا.... آج چشم تخلی سے پہلی بار

زیارت نصیب ہو رہی تھی.... چہرہ پر بہار، زلف خمار، نگاہوں میں عشق رسول ﷺ کا خمار، بڑھاپے کے باوجود شخصیت

میں ایک عزم.... ایک وقار....! لوگ احتراماً کھڑے ہونے لگے۔

"ساتھ کون حضرات ہیں؟" میں نے پوچھا۔

"اسڑتاج الدین... شیخ حسام الدین... اور صاحبزادہ فیض الحسن صاحب"

حضرت امیر شریعت سید عطاء اللہ شاہ بخاریؒ کو سُٹچ کے سامنے پہلی قطار کی کرسیوں میں جگہ دی گئی۔ وہ بیٹھنے لگے تو ایک بزرگ نے ان کے کان میں آ کر کچھ سرگوشی کی۔ شاہ صاحب دوبارہ اٹھے اور اپنی دائیں جانب تشریف فرمابو جیؒ کے پاؤں کی طرف دونوں ہاتھ بڑھادیے۔ بابو جیؒ نے دونوں ہاتھ تھام لئے اور گلے سے لگالیا۔ امیر شریعتؒ نے پیر صاحب کا ماتھا چدماء اور شعر

پڑھا:

کتھے مہر علی ، کتھے تیری نہ

گستاخ اکھیاں کتھے جا لڑیاں

کچھ دیر بعد ایک خوش الخان قاری نے تلاوت کلام پاک سے ماحول کو مشکل کیا۔ پھر مولانا عبدالستار نیازی سُٹچ پر تشریف لائے۔ جیب سے ایک پرچی نکالی اور پر سوز آواز میں ایک نعمت شریف کے پھول بکھیرنے لگے:

یا مصطفیٰ ، خیر الوری ، تیرے جیہا کوئی نہیں

کینوں کہوں تیرے جیہا ، تیرے جیہا کوئی نہیں

تیرے جیہا سوہنا نبی ، لہجاء تے تاں جے ہووے کوئی

مینوں تاں ہے ایناں پتا ، تیرے جیہا کوئی نہیں

اس کے بعد صاحبزادہ گلزار شریف بابو جیؒ سُٹچ پر تشریف لائے اور فرمایا:

"یہاں ہر مسلک کے علمائے کرام موجود ہیں۔ کچھ سے موافق رہی ہے۔ کچھ سے اختلاف رہا ہے اور کچھ سے سخت کشیدگی

- میں سب کو معاف کرتا ہوں اور سب سے معافی کا طالب ہوں۔ راولپنڈی کے عالم دین مولانا غلام اللہ خاں سے ہماری

مخاصلت کسی سے ڈھکی چھپی نہیں۔ ان کے اور ہمارے بیچ بے شمار اختلاف ہیں، لیکن حضور سرور کوئین صلی اللہ علیہ وسلم کی

ختم نبوت کے صدقے میں مولانا غلام اللہ خاں کے جو تے بھی اٹھانے کو تیار ہوں۔"

پیر صاحب نے ایک ہی عاجزانہ پھونک سے فرقہ واریت کی وہ آگ بجھادی جس میں رفع صدی سے ہندوستان کا مسلمان

جل رہا تھا۔ پورا ہاں سچان اللہ، ماشاء اللہ کی صدائوں سے گونج اٹھا۔

"مسئلہ ختم نبوت کی برکات کا ظہور ہو چکا....." مولانا اختر علی خاں بول اٹھے۔ "صدیوں بعد اختلاف کی برف پکھلی ہے

بھائی..... 1935ء میں مسجد شہید گنگ موسومنٹ کے لئے بھی اس طرح کا اتحاد پیدا نہ ہو سکا تھا.... شاید آپ کو یاد ہو؟

"جی میں تھوڑا بعد میں پیدا ہوا تھا... البته آج کا اجتماع واقعی روح پرور ہے" میں نے سادگی سے جواب دیا۔

اس کے بعد تقاریر کا سلسلہ شروع ہوا۔ تمام مکاتیب فکر کے علمائے کرام اور صوفیائے عظام نے کھل کر عقیدہ ختم نبوت کا دفاع کیا اور مرزا قادیانی کی جھوٹی نبوت کے تاریخ پودبھیر دیے۔ مقررین اس نکتہ پر متفق تھے کہ ملک میں مرزا نیت کا کھوٹا سکلہ نہیں چلے دیں گے۔ حکومت آئین میں مرزا نیوں کو غیر مسلم قرار دے اور سر ظفر اللہ قادیانی کو وزارت خارجہ کے قلمدان سے برخاست کرے، کیونکہ اسی ظفر اللہ خان نے قائدِ اعظم کا جنازہ یہ کر پڑھنے سے انکار کر دیا تھا کہ ایک "مسلمان" کسی کافر کا جنازہ کیسے پڑھ سکتا ہے۔ تقاریر جاری تھیں کہ مجھے نیند نے آ لیا۔ میں کرسی سے ٹیک لگائے اونگھنے لگا۔ جانے میں کتنی دیر سویا رہا۔ اچانک ایک بھاری بھرم آواز نے مجھے جگا دیا۔ یوں لگ رہا تھا جیسے ہال میں زلزلہ آ گیا ہو:

"میں میاں ﷺ کے سوا کسی کا نہیں۔ نہ اپنانہ پر ایا۔ میں انہیں کا ہوں۔ وہی میرے ہیں۔ جن کے حسن و جمال کو خود رب کعبہ نے قسمیں کھا کر آ راستہ کیا ہو۔ میں ان کے حسن و جمال پر نہ مر مٹوں تو لعنت ہے مجھ پر اور لعنت ہے ان پر جو ان کا نام تو لیتے ہیں، لیکن سارقوں کی خیرہ چشمی کا تماشا بھی دیکھتے ہیں۔ جو نام نہاد مسلمان نبوت کے ڈاکوؤں سے حسن سلوک اور رواداری کے قائل ہیں۔ وہ حرماء نصیب روز مشر شفیع امّت ﷺ کے سامنے کیا منہ لے کر جائیں گے، جو میاں ﷺ کا نہیں، وہ اس قابل نہیں کہ اسے منہ بھی لگایا جائے۔"

پوری محفلِ دم بخود ہو کر امیر شریعت کا خطاب سن رہی تھی۔

"مسلم لیگ والو! تم ناموس رسالت کا تحفظ کرو۔ میں تمہارے گئے بھی پالنے کو تیار ہوں۔ میں تمہارے سورچانے کو تیار ہوں۔ میں پوچھتا ہوں: پاکستان کس نے بنایا؟ مسلم لیگ نے یا جماعت احمدیہ نے؟ مرزا بشیر الدین اور سر ظفر اللہ کا پاکستان سے کیا تعلق ہے؟ یہ دم بربیدہ سگان برطانیہ اب پاکستان میں دندناتے پھر رہے ہیں۔ میں پوچھتا ہوں کیوں؟ ہم ان کی یہ غدارانہ سرگرمیاں ہرگز برداشت نہیں کریں گے اور پاکستان کو مرزا ایسٹ نہیں بننے دیں گے۔"

کنوشن کے بعد علماء کرام ہال سے نکلے تو اخباری نہائیوں نے گھیر لیا۔

"ہم نے ایک مشترکہ مجلس عمل تشکیل دے دی ہے جو مسئلہ قادیانیت پر عوامی بیداری کے ساتھ ساتھ حکومت سے اس مسئلے پر مذاکرات بھی کرے گی۔" مولانا ابو الحسنات نے کہا۔

"حکومت کے سامنے آپ کیا مطالبات رکھیں گے؟ پورا نہ دریافت کیا۔"

"ہم نے چار مطالبات حکومت کے سامنے رکھے ہیں.....

قادیانیوں کو غیر مسلم قرار دیا جائے۔۔۔ بر ظفر اللہ خان کو وزارت خارجہ سے بطرف کیا جائے۔ تمام قادیانیوں کو کلیدی پوستوں

سے ہٹایا جائے اور بوجہ شہر کو عام مسلمانوں کے لئے کھول دیا جائے۔

"مطالبات منظور نہ ہونے کی صورت میں مجلس عمل کی حکمت عملی کیا ہوگی؟"

"ہم ایک پر امن تحریک چلا میں گے اور ہم پر امید ہیں کہ حکومت مسئلے کی نزاکت کو دیکھتے ہوئے ہمارے مطالبات پر ضرور غور کرے گی۔ یہ صرف ایک مذہبی مسئلہ نہیں، بلکہ یہ ایک سیاسی اور معاشرتی مسئلہ بھی ہے....."

"کیا آپ کو یقین ہے کہ تحریک کا مایاب ہوگی؟"

"دیکھئے.... سارا ہے تیرہ سو سال میں بے شمار کذا ب مدعیان بیوں آئے اور آج دنیا ان کے نام سے بھی واقف نہیں۔ حکومت میں بیٹھے سیاسی حکیم اور دانشور بھلے مرزا بیت کے جاں بلب گھوڑے کی ماش کرتے رہیں۔ ہمیں یقین ہے

کہ سواری اور شہسوار ایک دن ضرور منہ کے بلگریں گے۔ ہم تو اس جدو جہد میں بس اپنی قبولیت کے متلاشی ہیں....."

چاند پوری کا پی پسل سنبھالے نوٹس لے رہے تھے اور میں عشقِ مصطفیٰ ﷺ میں گندھی صورتوں کو دیکھ رہا تھا کہ دیکھنا جن کا کسی ثواب سے کم نہ تھا۔ (18 مئی 1952ء جہانگیر پارک کراچی)

چاند پوری ایک درخت سے ٹیک لگائے پانچ بار ہے تھے اور میں گھاٹ پر بیٹھا کھیاں مار رہا تھا۔ رات، ہی ہمڑین کا سفر کر کے کراچی پہنچ تھے۔ عصر کا وقت تھا اور ہم جہانگیر پارک کی گھنی چھاؤں میں بیٹھے تھے۔ ہر پانچ منٹ بعد پیکر سے "ہیلو، ہیلو، ہیلو، ماںیک ٹیٹنگ" کی آواز آتی۔ چاند پوری نیم واں کھصیں کھوئے، پھر درخت کی جڑ میں ایک پچکاری مار کر کہتے: "اندھیر نگری ہے بھئی... اندھیر نگری!"

جہانگیر پارک میں قادیانیوں کا سالانہ جلسہ تھا۔ شہر بھر میں جلسے کے اشتہارات لگائے گئے تھے۔ جن پر آؤ یہ اور وزیر خارجہ ظفر اللہ خان کی قد آدم تصاویر قوم کا منہ چڑھا رہی تھی۔ حالانکہ دو ہی ہفتے قبل وزیر اعظم نے سرکاری وزراء اور ملازمین کی مذہبی جلسوں میں شرکت پر پابندی لگائی تھی۔

میں نے ایک ہاکر سے اخبار خریدا اور گھاٹ پر لیٹ کر پڑھنے لگا۔

"لو جناب.... خوش ہو جائیے.... وزیر خارجہ نہیں آرہے، آج کے جلسے میں"

"کیوں؟؟... فوت ہو گئے کیا؟؟" چاند پوری بیزاری سے بولے۔

"نہیں..... وزیر اعظم نے فون کر کے انہیں کراچی جلسے میں شرکت سے منع کر دیا ہے..... یہ دیکھئے: روزنامہ "فرمان"

انہوں نے بے دلی سے اخبار دیکھا اور کہا:

"اس فرمان شاہی کی ہندیا نیچ چورا ہے پھوٹے گی.... انشاء اللہ...."

"کیا مطلب؟"

"مطلوب یہ کہ سر ظفر اللہؐ نکل کی چوٹ پر آئیں گے۔"

"وزیر اعظم کے منع کرنے کے باوجود؟"

"وزیر اعظم کو پوچھتا کون ہے بھائی؟ وزیر خارجہ چمیکنے بھی "خلیفہ" کی مرضی سے ہیں "خلیفہ کون؟"

"خلیفۃ القادیاں فی ربوہ شریف.... کرائیں گے کبھی آپ کو بھی زیارت۔"

"وزیر اعظم نے ایک بار پھر کہا ہے کہ سرکاری ملازمین اور حکومتی وزراء مذہبی جلسوں سے دور ہیں"

"یہ حکم صرف مسلمانوں کے لئے ہے.... مرزاًی اس سے مستثنیٰ ہیں.... اور کچھ؟"

میں خاموشی سے کھیلوں کی خبریں پڑھنے لگا۔

"اس سے پہلے کہ جائے کی تقاریں کر ہاضمہ خراب ہو جائے.... چلو کچھ کھا کر آتے ہیں۔" چاند پوری نے کہا اور ہم "چلو کباب سجائی ہوں" پر جا کر بیٹھ گئے۔

مغرب کے بعد جلسہ گاہ کی تمام نشستیں پر ہو چکی تھیں۔ مردوں کے ساتھ ساتھ خواتین کی بھی اچھی خاصی تعداد یہاں موجود تھی۔ گاڑیوں کی چھٹوں کے علاوہ درختوں پر بھی لوگ قبضہ جمائے بیٹھے تھے۔

"چلو تم بھی کوئی مناسب شاخ ڈھونڈتے ہیں....."

"درخت پر بیٹھنا ضروری ہے کیا؟" میں نے کہا۔

"واجب ہے بھائی واجب!.... جلسہ گاہ میں بیٹھ کر بنہ پکاریاں تھوڑی مارکتتا ہے!

تھوڑی سی مشکلت کے بعد ہم بھی ایک درخت پر مورچہ بنانے میں کامیاب ہو گئے۔ یہاں اچھی خاصی روشنی تھی اور سڑک کا منظر بھی صاف دکھا دیتا تھا۔ جوں جوں رات ڈھل رہی تھی، جلسہ گاہ کی روشنی بڑھتی جا رہی تھی۔ رات دس بجے اچانک اعلان ہوا: "وزیر خارجہ پاکستان سر ظفر اللہ خان جلسہ گاہ میں تشریف لاچے ہیں!...!" انعروں اور تالیوں کے شور سے پنڈال گونخ اٹھا۔

چاند پوری مجھے پسل چھوکر بولے:

"کیا کہا تھا میں نے؟ سر ظفر اللہ عہدہ تو چھوڑ سکتے ہیں... ہم نہ ہب قادیانیوں کا جلسہ مس نہیں کر سکتے! " تھوڑی ہی دیر بعد جسے سے

سر ظفر اللہ خان کا "فکر انگیز" خطاب شروع ہو چکا تھا۔ چاند پوری منہ میں گلوری دبائے دھڑا دھڑا تقریر کے نوٹس لینے لگے:

"اجمن کے ساتھیو! جناب وزیر اعظم نے دو روز پہلے کہا تھا کہ میں اس جلسے میں شرکت نہ کروں۔ سردار عبدالرب نشر

صاحب کا بھی فون آیا تھا، لیکن میں نے جواب دیا کہ میں انجمن سے وعدہ کر چکا ہوں۔ "

" یہ انجمن کون ہے؟" میں نے چاند پوری سے پوچھا۔

" گلکتہ کی طوائف! انہوں نے چشمے کے پیچھے سے آنکھے ماری۔

" آئی ایک میں آف پر نیل۔ اگر کچھ روز پہلے وزیرِ اعظم مجھے کہتے تو شاید میں رک جاتا، لیکن وعدہ کر لینے کے بعد اس جلسے میں تقریر کرنا، میں اپنا فرض منصبی سمجھتا ہوں۔ اگر اس کے باوجود بھی وزیرِ اعظم یہ سمجھتے ہیں کہ میں غلطی پر ہوں تو میں اپنا استغفار دینے کو تیار ہوں! "

پنڈال ایک بار پھر نعروں سے گونج اٹھا اور دریتک تالیاں بھتی رہیں۔

" استغفار دیں ان کے دشمن.... دیکھو، ایک تیر سے کئی شکار کر لئے۔" چاند پوری نے تبصرہ کیا۔

" میری آج کی تقریر کا عنوان ہے۔ اسلام ایک زندہ نہ ہب ہے۔ انجمن احمدیہ کے متوالو! قرآن آخرب الہامی کتاب ہے۔ جس میں عالمِ انسانیت کے لئے آخری ضابطہ حیات مہیا کر دیا گیا ہے۔ کوئی بعد میں آنے والا ضابط اس کو موقوف نہیں کر سکتا۔ پسغیر اسلام صلی اللہ علیہ وآلہ وسلم خاتم النبیین ہیں۔ جنہوں نے عالم انسانی کو اللہ کا آخری پیغام پہنچا دیا ہے اور اس کے بعد کوئی نبی شریعت نہیں آ سکتا اور نہیں کوئی شخص قرآنی شریعت کے ضابطوں کو منسوخ کر سکتا ہے۔ "

میں نے حیرت سے چاند پوری کی طرف دیکھا تو وہ ایک تازہ گوری منہ میں ٹھوں کر بولے:

" آخر میں میانگی ڈالے گا... تم ذرا صبر تو کرو... مرزا صاحب بھی یہی کرتے تھے "

" اور یہ رسول اللہ کا وعدہ ہے۔ نبی کا وعدہ ہے کہ ایسے لوگ اس امت میں پیدا ہوتے رہیں گے جو دین کی اصلاح و تجدید کریں گے جو بدعات کا خاتمہ کریں گے۔ یہ لوگ مامورِ ملک ہوں گیا اور تجدیدِ دین پر مامور ہوں گے اور اسلام کی اصل پاکیزگی بحال کریں گے۔ مرزا غلام احمد ایسے ہی ایک مجدد تھے۔ احمدیت ایک ایسا پودا ہے جو اللہ نے خود لگایا ہے اور اب جڑ پکڑ چکا ہے۔ تاکہ قرآن کے وعدے کی تکمیل ہو اور اسلام کی حفاظت کا ضامن بنے اور اگر یہ پودا اکھیڑ دیا گیا تو اسلام زندہ نہیں رہے گا۔ بلکہ ایک سو کھے درخت کی مانند ہو جائے گا اور دوسرے مذاہب پر اپنی برتری کا ثبوت مہیا نہیں کر سکے گا

-

" سن لو.... یعنی قادیانیت ایک شجر پر بہار اور اسلام ایک سوکھا درخت" چاند پوری پان تھوکتے ہوئے بولے۔

" آپ کی پچکاری نیچے کسی احمدی پر گرگئی تو لینے کے دینے پڑ جائیں گے۔" میں نے کہا۔

" کچھ نہیں ہوتا۔ ہم بھی تو ان کی پچکاریاں برداشت کر رہے ہیں۔ "

وزیر خارجہ نے تقریب جاری رکھی:

"ابن احمد یہ کے ساتھیوں تمہیں اس شجر پر بہار کی حفاظت کرنی ہے اور اس پیغام کو ملک کے ہر خاص و عام تک پہنچانا ہے کہ مُلائی اسلام ایک مُردہ مذہب ہے اور احمدی اسلام ایک زندہ مذہب۔"

"اب تو آگئی، بات صحیح شریف میں .... یا مزید تشریح کی ضرورت ہے؟" چاند پوری نے مجھے ٹوکرہ دیا۔

"واقعی .... بڑی ظالم پچکاری ماری ہے ... " میں نے کہا۔

اچانک جلسہ گاہ کی طرف سے شور برآمد ہوا اور چودھری ظفر اللہ کی تقریب رک گئی۔

نامعلوم سنتوں سے آنے والے پتھروں نے جلسہ درہم کر دیا تھا۔

"اب جلدی اُترو.... اور بجا گو... مجہدین پہنچ گئے ہیں ...." چاند پوری نے کہا اور ہم تیزی سے نیچے اترنے لگے۔

ہم دوڑتے بھاگتے اپر لیں مار کیٹ پہنچ تو پہلا دھماکہ ہوا۔ پتھراو کرنے والے مظاہرین پر پولیس آنسو گیس کے گولے فائر کر رہی تھی۔ ہمارے سامنے سے پولیس کی گاڑیاں ہوڑ بجائی ہوئی گزیریں۔ وزیر خارجہ واپس جا رہے تھے۔

چاند پوری نے کہا: "بیں آج سے ملک میں قادیانیت کا تحفیظیہ اللہ گیا۔ .... "

"وہ کیسے؟؟....."

"پہلا پتھر الہیاں کراچی نے مار دیا۔ اب پورے پاکستان میں ان کے جلے یونہی المٹائے جائیں گے۔ چار سال سے برداشت کر رہے تھے، حکومتی سرپرستی میں ان کی پچکاریاں۔ اب آسمان سے پتھر بر سنتے تو رہے۔ قوم کو خود ہی ہمت کرنا پڑے گی۔"

(جاری ہے) [ ]



<b>مہینہ مجلس ذکر و اصلاحی بیان</b> <b>سید عطاء المہمن بنخاری</b> <small>(امیر مجلس احرار اسلام پاکستان)</small>	ابن امیر شریعت حضرت پیر بحقی دامت برکاتہم	27 اکتوبر 2016ء	جمعرات بعد نماز مغرب
<b>داری بنی ہاشم</b> مہربان کالونی ملتان		<b>الراغی</b> سید محمد کفیل بنخاری ناظم مدرسہ معمورہ داری بنی ہاشم مہربان کالونی ملتان 4511961	

نوٹ: ہر انگریزی ماہ کی آخری جمعرات کو بعد نماز مغرب مجلس ذکر و اصلاحی بیان ہوتا ہے